

# کیفیت وضو



بغیر وضو کے نماز درست نہیں، اور وضو کا پانی پاک ہونا ضروری ہے، پاک پانی وہ ہے جو اپنی طبعی حالت پر برقرار ہو، جیسے: سمندر، کنواں، چشمہ اور دریا کا پانی۔  
**نوٹ:** تھوڑا پانی محض گندگی پڑنے ہی سے ناپاک ہو جاتا ہے، البتہ زیادہ پانی (جو 210 لیٹر سے زائد ہو) گندگی پڑنے سے اس وقت تک ناپاک نہیں ہوتا جب تک کہ اس کا رنگ، یا بو، یا مزہ نہ بدل جائے۔



بسم اللہ کہہ کر وضو شروع کیا جائے، ہر وضو میں دونوں ہتھیلیوں کا دھونا مستحب ہے، اور رات کی نیند سے بیدار ہونے والے کے لیے دونوں ہتھیلیوں کو تین بار دھونے کی تاکید آتی ہے۔  
**نوٹ:** تمام اعضائے وضو کا تین بار سے زیادہ دھونا مکروہ ہے۔



پھر ایک مرتبہ واجبی طور پر کلی کرے، جبکہ تین مرتبہ کلی کرنا افضل ہے۔  
**نوٹ:** ۱- کلی میں صرف منہ میں پانی ڈال کر پھر اسے باہر نکال دینا کافی نہیں ہے، بلکہ منہ کے اندر پانی کو حرکت دینا (گھمانا) ضروری ہے۔ ۲- کلی کرنے کے دوران مہواک کرنا مستحب ہے۔



پھر ایک بار واجبی طور پر ناک میں پانی ڈالے، جبکہ تین بار پانی ڈالنا افضل ہے۔  
**نوٹ:** ناک میں پانی ڈالنے میں محض ناک میں پانی ڈال لینا کافی نہیں ہے، بلکہ اپنی سانس کے ذریعہ پانی کو ناک کے اندر کھینچنا ضروری ہے، پھر اسے سانس کے ذریعہ باہر نکال دے نہ کہ ہاتھ سے۔ ایک بار ناک میں پانی ڈالنا واجب ہے اور تین مرتبہ ڈالنا افضل ہے۔



پھر واجبی طور پر ایک مرتبہ اپنا چہرہ دھوئے، جبکہ تین مرتبہ دھونا افضل ہے۔ چہرے کی حد جس کا دھونا واجب ہے: چوڑائی میں ایک کان سے دوسرے کان تک، اور لمبائی میں ٹھڈی سے لے کر عام طور پر سر کے بالوں کے اگنے کی جگہ تک ہے۔  
**نوٹ:** اگر داڑھی گھسی ہو تو اس کا خلال کرنا مستحب ہے، اور اگر داڑھی ہلکی ہو تو اس کا خلال کرنا واجب ہے۔



پھر ایک بار اپنے دونوں ہاتھوں کو انگلیوں کے سرے سے لے کر دونوں کہنیوں تک (سمیت) دھوئے، جبکہ تین مرتبہ دھونا افضل ہے۔  
**نوٹ:** دائیں ہاتھ کو بائیں ہاتھ سے پہلے دھونا مستحب ہے۔



پھر اپنے پورے سر کا مسح کرے، اور اپنی شہادت کی انگلیوں کو اپنے دونوں کانوں کے سوراخ میں داخل کرے اور اپنے دونوں انگوٹھے سے دونوں کان کے ظاہری حصے کا مسح کرے۔ یہ سب صرف ایک بار کرنا ہے۔  
**نوٹ:** ۱- سر کے جس حصے کا مسح کرنا واجب ہے: وہ چہرے کے حد سے گدی تک ہے۔ ۲- لٹکے ہوئے بالوں کا مسح کرنا واجب نہیں ہے۔ ۳- اگر سر پر بال نہ ہوں تو سر کے چہرے پر مسح کیا جائے گا۔ ۴- سر کے بالوں اور کانوں کے درمیان کی خالی جگہ کا مسح کرنا ضروری ہے۔



پھر ایک بار واجبی طور پر ٹخنوں سمیت دونوں پاؤں دھوئے، جبکہ تین مرتبہ دھونا افضل ہے۔

## تشبیہات

۱- اعضاء وضو چار ہیں، اور وہ یہ ہیں: (ا) کلی کرنا، ناک میں پانی ڈالنا اور چہرہ دھونا۔ (ب) دونوں ہاتھوں کا دھونا۔ (ج) سر اور دونوں کانوں کا مسح کرنا۔ (د) ٹخنوں سمیت دونوں پیروں کا دھونا۔ ان اعضاء کو ترتیب وار دھونا واجب ہے، کسی ایک کو دوسرے پر مقدم کرنے سے وضو باطل ہو جائے گا۔ ۲- اعضائے وضو کو لگاتار پلے درپلے دھونا واجب ہے، اور کسی عضو کو اس سے پہلے والے عضو کے خشک ہو جانے تک نہ دھونے سے وضو باطل ہو جائے گا۔ ۳- وضو کے بعد یہ دعا پڑھنا مسنون ہے: **أشهد أن لا إله إلا الله وحده لا شريك له، وأشهد أن محمدا عبده ورسوله.**

## کیفیت نماز



جب آپ نماز کا ارادہ کریں تو قبلہ رخ سیدھے کھڑے ہو کر (اللَّهُ أَكْبَرُ) کہیں؛ امام یہ تکبیر اور دیگر تمام تکبیریں بلند آواز سے کہے تاکہ اس کے پیچھے والے سن سکیں اور امام کے علاوہ باقی لوگ آہستہ سے تکبیر کہیں، تکبیر شروع کرتے وقت اپنے دونوں ہاتھوں کو کندھوں کے برابر اس طرح اٹھائیں کہ انگلیاں ایک دوسری سے ملی ہوں، مقتدی امام کی تکبیر مکمل ہونے کے بعد تکبیر کہے۔

**نوٹ:** وہ ارکان و واجبات بن کا تعلق قول سے ہے ان کا اس قدر آواز سے کہنا ضروری ہے کہ نمازی اپنے آپ کو سنا لے حتیٰ کہ یہی علم سری نمازوں کا بھی ہے، جہری کی ادنیٰ صورت یہ ہے کہ دوسرے کو سنا سکے اور سری کی ادنیٰ شکل یہ ہے کہ خود سن لے۔



اپنے دائیں ہاتھ سے بائیں ہاتھ کی ہتھیلی یا اس کی کلائی (انگوٹھے کی طرف والا کلائی کا کنارہ) پکڑ کر سینہ پر رکھ لے، اپنی نگاہ سجدہ کی جگہ پر رکھے۔ پھر سنت میں وارد کوئی دعاء ثنا پڑھے، مثلاً: **سبحانک اللہم و بحمدک، تبارک اسمک و تعالیٰ جدک و لا الہ غیرک۔** پھر **أَعُوذُ بِاللَّهِ مِنَ الشَّيْطَانِ الرَّجِيمِ** اور **بِسْمِ اللَّهِ الرَّحْمَنِ الرَّحِيمِ** پڑھے۔ سابقہ تمام چیزیں آہستہ پڑھے، پھر سورہ فاتحہ پڑھے۔ ہماری رکعتوں میں مقتدی پر قراءت واجب نہیں ہے، بلکہ اس کے لیے امام کے سکوت اور غیر ہماری رکعتوں میں سورہ فاتحہ پڑھنا مستحب ہے، اس کے بعد جتنا میسر ہو قرآن پڑھے۔ فجر کی نماز میں اور مغرب و عشاء کی پہلی دونوں رکعتوں میں امام قراءت بہرہ آ کرے اور ان کے علاوہ نمازوں میں سری قراءت کرے۔

**نوٹ:** سورتوں کی جو ترتیب مصحف میں وارد ہے اسی ترتیب سے پڑھنا مستحب ہے، اور اس ترتیب کے برعکس پڑھنا مکروہ ہے، اور ایک ہی سورت میں آیات کی ترتیب یا کلمات کو الٹ پلٹ کر کے پڑھنا حرام ہے۔



پھر اللہ اکبر کہتے ہوئے اپنے دونوں ہاتھوں کو اٹھائے اور رکوع کرے؛ دونوں ہاتھوں کو گھٹنوں پر اس طرح رکھے کہ گویا ان کو پکڑے ہوئے ہو اور انگلیاں پھیلی (کھلی) ہوتی ہوں، نیز اپنی پشت کو پھیلا لے اور سر کو اس کی برابری میں رکھے، پھر تین مرتبہ: **سُبْحَانَ رَبِّيَ الْعَظِيمِ** کہے۔ اس رکن کو پالینے سے رکعت مل جائے گی۔

**نوٹ:** تکبیر اور (سمع اللہ لمن حمدہ) کہنے کا وقت ایک رکن سے دوسرے رکن کی طرف منتقل ہونے کے عمل کے دوران ہے، نہ تو اس سے پہلے اور نہ ہی اس کے بعد، یہی علم نماز کی تمام تکبیروں کا ہے، اور قصداً تاخیر کرنے کی صورت میں نماز باطل ہو جائے گی۔



پھر **سَمِعَ اللَّهُ لِمَنْ حَمِدَهُ** کہتے ہوئے رکوع سے سر اٹھائے، اور رفع یدین کرے، جب بالکل سیدھا کھڑا ہو جائے تو: **رَبَّنَا وَلَكَ الْحَمْدُ حَمْدًا كَثِيرًا طَيِّبًا مَبَارَكًا فِيهِ، مِلْءَ السَّمَوَاتِ وَمِلْءَ الْأَرْضِ وَمِلْءَ مَا بَيْنَهُمَا مِنْ شَيْءٍ بَعْدُ...** کہے۔

**نوٹ:** رَبَّنَا وَلَكَ الْحَمْدُ کہنے کا وقت رکوع سے مکمل طور پر کھڑے ہونے کے بعد ہے، رکوع سے اٹھنے کے دوران نہیں۔



پھر اللہ اکبر کہتے ہوئے سجدہ میں جائے، اور اپنے دونوں بازوؤں کو پسلو سے اور پیٹ کو دونوں رانوں سے دور (طیبعہ) رکھے، اور دونوں ہاتھوں کو مونڈھوں کے مقابل رکھے، نیز اپنے دونوں ہاتھوں اور پیروں کی انگلیوں کو قبلہ رخ کر لے۔ پھر تین مرتبہ: **سُبْحَانَ رَبِّيَ الْأَعْلَى** کہے۔

**نوٹ:** سات اعضاء پر سجدہ کرنا واجب ہے: دونوں قدموں کے کنارے، دونوں گھٹنے، دونوں ہتھیلیاں، پیشانی اور ناک۔ ان میں سے کسی ایک عضو پر بھی بلا عذر جان بوجھ کر سجدہ نہ کرنے سے نماز باطل ہو جاتی ہے۔



پھر اللہ اکبر کہتے ہوئے اپنا سر اٹھائے اور بیٹھ جائے۔ دونوں سجدوں کے درمیان بیٹھنے کی دو صحیح صورتیں ہیں:

۱- بائیں پیر بچھا کر اس پر بیٹھ جائے، دایاں پیر کھڑا رکھے اور اس کی انگلیاں قبلہ رخ موڑ لے۔ ۲- اپنے دونوں پیروں کو کھڑا رکھے، ان کی انگلیوں کو قبلہ رخ کر لے اور اپنی دونوں ایزدوں پر بیٹھ جائے۔

**اور تین بار: رَبِّ اغْفِرْ لِيْ وَارْحَمْنِيْ وَاجْبُرْنِيْ وَارْفَعْنِيْ وَارْزُقْنِيْ وَانصُرْنِيْ وَاهْدِنِيْ وَعَافِنِيْ.**

پھر اللہ اکبر کہتے ہوئے بالکل پہلے سجدہ کی طرح دوسرا سجدہ کرے، پھر اللہ اکبر کہتے ہوئے سر اٹھائے، اور اپنے دونوں قدموں کے بیچوں کے سارے کھڑا ہو جائے، اور پہلی رکعت کی طرح دوسری رکعت بھی ادا کرے۔

**نوٹ:** سورہ فاتحہ پڑھنے کا محل، حالت قیام ہے، لہذا اگر مکمل طور پر کھڑا ہونے سے پہلے فاتحہ کی قراءت شروع کر دی گئی، تو مکمل طور پر کھڑا ہونے کے بعد اس کا اعادہ کرنا واجب ہے، ورنہ نماز باطل ہو جائے گی۔



جب دونوں رکعتوں سے فارغ ہو جائے تو بائیں پیر کو بچھا کر، دائیں کو کھڑا کر کے اور اس کی انگلیوں کو قبلہ رخ موڑ کر تشہد اول کے لیے بیٹھ جائے، اپنا بائیں ہاتھ بائیں ران پر اور دایاں ہاتھ دائیں ران پر رکھے، دائیں ہاتھ کی چھنگلیاں اور اس کے بغل والی انگلی (خنصر اور بنصر) کو سمیٹ لے اور اٹلوٹھا اور درمیانی انگلی کا دائرہ بنا کر شہادت کی انگلی سے اشارہ کرے، اور یہ دعا پڑھے: **التحيات لله والصلوات والطيبات، السلام عليك ايها النبي ورحمة الله وبركاته السلام علينا وعلى عباد الله الصالحين، أشهد أن لا إله إلا الله، وأشهد أن محمدا عبده ورسوله.** پھر تین اور چار رکعت والی نماز میں اللہ اکبر کہتے ہوئے کھڑا ہو جائے اور رفع یدین کرے، اور بقیہ نماز بھی اسی طرح پڑھے، لیکن اس کے اندر قراءت، مہر آنہ کرے اور صرف سورہ فاتحہ پڑھے۔



پھر اگر تین یا چار رکعت والی نماز ہے تو، تورک کرتے ہوئے آخری تشہد کے لیے بیٹھ جائے، تورک کی کئی شکلیں ہیں اور ہر ایک صحیح ہیں: ۱- دایاں پیر کھڑا رکھے اور بائیں پیر بچھا کر اسے دائیں پیر کی پنڈلی کے نیچے سے دائیں جانب نکال لے، اور سرین کے بل زمین پر بیٹھ جائے۔ ۲- بائیں پیر بچھا کر اسے دائیں پیر کی پنڈلی کے نیچے سے دائیں طرف نکال لے، اور دائیں پیر کو کھڑا کرنے کے بجائے لٹالے اور سرین زمین پر رکھے۔ ۳- بائیں پیر بچھا کر اسے دائیں پیر کی پنڈلی اور ران کے درمیان سے دائیں طرف نکال لے اور سرین زمین پر رکھے۔ واضح رہے کہ تورک صرف دو تشہد والی نمازوں کی آخری تشہد میں کریں گے۔ پھر تشہد اول (التحيات لله...) پڑھے، پھر درود ابراہیمی پڑھے: **اللهم صل على محمد وعلى آل محمد كما صليت على إبراهيم وعلى آل إبراهيم إنك حميد مجيد، اللهم بارك على محمد وعلى آل محمد كما باركت على إبراهيم وعلى آل إبراهيم إنك حميد مجيد.** اس کے بعد بعض ماثور دعائیں پڑھنا مستحب ہے، اسی میں سے یہ دعا بھی ہے: **أَعُوذُ بِاللَّهِ مِنْ عَذَابِ النَّارِ، وَ عَذَابِ الْقَبْرِ، وَ فِتْنَةِ الْمَحْيَا وَالْمَمَاتِ، وَ فِتْنَةِ الْمَسِيحِ الدَّجَالِ.**



پھر **السَّلَامُ عَلَيْكُمْ وَرَحْمَةُ اللَّهِ** کہتے ہوئے پہلے اپنے دائیں طرف سلام پھیرے اور پھر اپنے بائیں طرف سلام پھیرے۔

سلام پھیرنے کے بعد اپنی نماز گاہ میں بیٹھے ہوئے اس موقع پر نبی ﷺ سے وارد دعائیں پڑھے۔

## علم عمل کا مناقضی ہے

بغیر عمل کے علم اللہ، اس کے رسول اور مومنین کی زبان پر مذموم ہے، اللہ تعالیٰ کا ارشاد ہے: ﴿يَا أَيُّهَا الَّذِينَ آمَنُوا اتَّقُوا اللَّهَ وَتَسْتَظِرُّ نَفْسُ مَا قَدَّمَتْ لِغَدٍ﴾ اے ایمان والو! اللہ سے ڈرتے رہو اور ہر شخص دیکھ [بحال] لے کہ عمل [قیامت] کے واسطے اس نے [اعمال کا] کیا [ذخیرہ] بیجا ہے۔  
 حضرت ابوہریرہ رضی اللہ عنہ سے روایت ہے کہ اللہ کے رسول صلی اللہ علیہ وسلم کا ارشاد ہے: (مَثَلُ عِلْمٍ لَا يُعْمَلُ بِهِ كَمَثَلِ كَنْزٍ لَا يُنْفَقُ مِنْهُ فِي سَبِيلِ اللَّهِ). "جس علم کے مطابق عمل نہیں کیا جاتا اس کی مثال اس خزانے کی ہے جسے اللہ تعالیٰ کے راستے میں خرچ نہیں کیا جاتا۔"  
 حضرت فضیل بن عیاض رحمۃ اللہ علیہ کہتے ہیں: جب تک عالم اپنے علم کے مطابق عمل نہیں کرتا باہل رہتا ہے۔  
 حضرت مالک بن دینار رحمۃ اللہ علیہ کہتے ہیں: بسا اوقات تیری ملاقات کسی ایسے شخص سے ہوتی ہے جو بات کرنے میں ایک حرف کی بھی غلطی نہیں کرتا جبکہ اس کا سارا عمل غلط ہوتا ہے۔

**میرے مسلمان بھائیو اور بہنو! اللہ تعالیٰ نے آپ کو اس مفید کتاب کے مطالعہ کر لینے کی توفیق بخش دی، البتہ اس مطالعے کا نتیجہ ابھی باقی ہے، وہ ہے اس میں مذکور علم کے مطابق عمل کرنا:**

★ آپ نے قرآن مجید کا کچھ حصہ اور اس کی تفسیر پڑھی، اس لیے ان آیات کے معانی میں سے جو کچھ آپ نے سیکھا اس کے مطابق عمل کرنے کے لیے تیار رہیے، چنانچہ اللہ کے رسول صلی اللہ علیہ وسلم کے صحابہ آپ سے قرآن مجید کی دس آیتیں پڑھ لیتے تو جب تک ان کا علم اور ان کے مطابق عمل کرنا سیکھ نہ لیتے دوسری دس آیتوں کی طرف منتقل نہ ہوتے، چنانچہ صحابہ رضی اللہ عنہم نے کہا: "ہم نے علم و عمل دونوں کو سیکھا ہے۔" اسی طرح شریعت نے بھی اس پر ابھارا ہے، چنانچہ فرمان الہی: ﴿يَتْلُوَنَّهُ حَقَّ تِلَاوَتِهِ﴾ وہ لوگ اس کتاب کی ویسے ہی تلاوت کرتے ہیں جیسا کہ اس کی تلاوت کا حق ہے۔" اس کی تفسیر کرتے ہوئے حضرت عبداللہ بن عباس رضی اللہ عنہما نے فرمایا: اس کا اتباع ایسے ہی کرتے ہیں جیسا کہ اس کے اتباع کا حق ہے۔ حضرت فضیل رحمۃ اللہ علیہ کا قول ہے کہ قرآن مجید تو اس لیے نازل ہوا تھا کہ اس کے مطابق عمل کیا جائے جبکہ لوگوں نے اس کی تلاوت ہی کو عمل بنا لیا ہے۔

★ اسی طرح آپ کے سامنے سے فرمان رسول صلی اللہ علیہ وسلم کا کچھ حصہ گزرا، اسے قبول کرنے اور اس کے مطابق عمل کرنے کے لیے آگے بڑھیے کیونکہ اس امت کے اچھے لوگ کوئی چیز سیکھ لیتے تھے تو اسے عملی جامہ پہنانے اور اس کی طرف دعوت دینے میں ایک دوسرے پر سبقت لے جانے کی کوشش کیا کرتے تھے، اس فرمان رسول پر عمل کرتے ہوئے: (إِذَا نَهَيْتُكُمْ عَنْ شَيْءٍ فَاجْتَنِبُوهُ، وَإِذَا أَمَرْتُكُمْ بِأَمْرٍ فَأَتُوا مِنْهُ مَا اسْتَطَعْتُمْ) "میں جس چیز سے تمہیں روک دوں اس سے رک جاؤ اور جب میں تمہیں کسی بات کا حکم دوں تو حسب استطاعت اس پر عمل کرو۔" (بخاری و مسلم)

اور اللہ تعالیٰ کے دردناک عذاب سے خوف کی وجہ سے بھی (وہ فرمان رسول پر عمل کرتے تھے)، چنانچہ وہ ارشاد باری تعالیٰ یہ ہے: ﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ "سنو جو لوگ علم رسول کی مخالفت کرتے ہیں انہیں ڈرتے رہنا چاہیے کہ کہیں ان پر کوئی زبردست آفت نہ آ پڑے یا انہیں دردناک عذاب نہ پہنچے۔" (النور: ۶۳) اس سلسلے کے بعض نمونے یہ ہیں:

★ ام حبیبہ ام المومنین رضی اللہ عنہا یہ حدیث روایت کرتی ہیں: (مَنْ صَلَّى اثْنَتَيْ عَشْرَةَ رُكْعَةً فِي يَوْمٍ وَلَيْلَةٍ بُيِّنَ لَهُ بِهِنَّ بَيْتٌ فِي الْجَنَّةِ) "جس شخص نے دن رات میں بارہ رکعت نماز پڑھی تو اس کے لیے ان کے عوض جنت میں ایک گھر بنایا جائے گا۔" (مسلم)

آپ بیان کرتی ہیں کہ جب سے ان سنتوں کے بارے میں اللہ کے رسول سے میں نے سنا ہے تب سے میں نے انہیں چھوڑا نہیں ہے۔

☆ حضرت عبداللہ بن عمر رضی اللہ عنہما یہ حدیث روایت کرتے ہیں کہ ( مَا حَقُّ امْرِئٍ مُسْلِمٍ لَهُ شَيْءٌ يُؤْصِي فِيهِ، يَبِيْتُ ثَلَاثَ لَيَالٍ إِلَّا وَصِيَّتُهُ مَكْتُوبَةٌ ) "کسی بھی مسلمان کے لیے جس کے پاس وصیت کے لائق کوئی چیز ہو یہ مناسب نہیں ہے کہ وہ تین راتیں اس طرح گزارے کہ وصیت اس کے پاس لکھی ہوئی نہ رکھی ہو۔" (مسلم)

اس حدیث کو بیان کرنے کے بعد حضرت عبداللہ رضی اللہ عنہما بیان کرتے ہیں کہ جب سے یہ حدیث میں نے اللہ کے رسول صلی اللہ علیہ وسلم سے سنی ہے میرے اوپر کوئی ایک رات بھی نہیں گزری کہ میری وصیت میرے پاس لکھی ہوئی نہ ہو۔

☆ امام احمد بن حنبل رضی اللہ عنہ فرماتے ہیں کہ میں نے کوئی ایسی حدیث نہیں لکھی ہے جس کے مطابق میں نے عمل نہ کیا ہو حتیٰ کہ میرے سامنے یہ حدیث گزری کہ اللہ کے رسول صلی اللہ علیہ وسلم نے پچھنا لگوایا اور ابو طیبہ کو ایک دینار دیا، جب میں نے پچھنا لگوایا تو میں نے بھی حجام کو ایک دینار دیا۔

☆ امام بخاری رضی اللہ عنہ فرماتے ہیں کہ جب سے میں نے یہ جان لیا کہ غیبت حرام ہے تب سے میں نے کسی کی غیبت نہیں کی اور میں امید رکھتا ہوں کہ میں اللہ تعالیٰ سے اس حال میں ملوں گا کہ کسی کی غیبت میں وہ میرا محاسبہ نہ کرے گا۔

☆ ایک حدیث میں آیا ہے: ( مَنْ قَرَأَ آيَةَ الْكُرْسِيِّ عَقَبَ كُلَّ صَلَاةٍ؛ لَمْ يَمْنَعَهُ مِنْ دُخُولِ الْجَنَّةِ إِلَّا أَنْ يَمُوتَ ) "جو شخص ہر فرض نماز کے بعد آیت الکرسی پڑھے تو موت کے علاوہ جنت میں داخل ہونے سے اسے کوئی چیز نہیں روکتی" (سنن بکری)

☆ امام ابن القیم رضی اللہ عنہ لکھتے ہیں کہ شیخ الاسلام امام ابن تیمیہ رضی اللہ عنہ کے بارے میں مجھے یہ خبر ملی ہے کہ وہ کہتے تھے، آیت الکرسی پڑھنے کو کسی بھی نماز کے بعد میں نے نہیں پھوڑا، ہاں یہ اور بات ہے کہ بھول گیا ہوں یا اس طرح کوئی عذر رہا ہو۔

☆ علم و عمل کے بعد ضروری ہے کہ جس نعمت سے اللہ تعالیٰ نے آپ کو نوازا ہے اس کی طرف دعوت دیں اور اپنے آپ کو اجر اور لوگوں کو بھلائی سے محروم نہ رکھیں۔ اللہ کے رسول صلی اللہ علیہ وسلم کا فرمان ہے: ( مَنْ دَلَّ عَلَى خَيْرٍ فَلَهُ مِثْلُ أَجْرِ فَاعِلِهِ ) "جس نے کوئی بھلی بات بتلائی تو اسے اس بات پر عمل کرنے والے کے برابر اجر ملے گا۔" (مسلم)

نیز آپ صلی اللہ علیہ وسلم کا ارشاد ہے: ( خَيْرُكُمْ مَنْ تَعَلَّمَ الْقُرْآنَ وَعَلَّمَهُ ) "تم میں سب سے بہتر وہ ہے جو قرآن سیکھے اور سکھائے۔" (بخاری)

نیز آپ صلی اللہ علیہ وسلم نے ارشاد فرمایا: ( بَلِّغُوا عَنِّي وَلَوْ آيَةً ) "میری طرف سے پہنچاؤ، خواہ ایک آیت ہی ہو۔" (بخاری)

آپ جس قدر "خیر" زیادہ پھیلائیں گے اس قدر وہ زیادہ عام ہو گا آپ کے اجر میں اسی قدر اضافہ ہو گا اور زندگی میں اور موت کے بعد بھی آپ کی نیکیوں کا سلسلہ چلتا رہے گا، اللہ کے رسول صلی اللہ علیہ وسلم کا فرمان ہے: ( إِذَا مَاتَ الْإِنْسَانُ انْقَطَعَ عَنْهُ عَمَلُهُ إِلَّا مِنْ ثَلَاثٍ؛ إِلَّا مِنْ صَدَقَةٍ جَارِيَةٍ، أَوْ عِلْمٍ يُنْتَعَبُ بِهِ، أَوْ وَكَلٍ صَالِحٍ يَدْعُو لَهُ ) "آدمی کا جب انتقال ہو جاتا ہے تو تین عملوں کے علاوہ اس کے باقی تمام اعمال کا سلسلہ بند ہو جاتا ہے، صدقہ جاریہ، ایسا علم جس سے فائدہ اٹھایا جائے، نیک اولاد جو اس کے لیے دعا کرتی رہے۔" (مسلم)

**روشنی:** ہم روزانہ سترہ بار سے زائد سورۃ فاتحہ پڑھتے ہیں جس میں المغضوب علیہم جن پر غضب نازل ہوا اور الضالین "جو راہ سے بھٹک گئے" سے پناہ تو مانگتے ہیں، پھر انھی کے افعال میں ان کی مشابہت بھی کرتے ہیں اس طرح کہ علم حاصل کرنا چھوڑ کر جمالت کی بنیاد پر عمل کر کے گمراہ نصاریٰ کی مشابہت کرتے ہیں اور سیکھ کر اس کے مطابق عمل نہ کر کے غضب کیے گئے یہودیوں کی مشابہت کرتے ہیں، اللہ سے دعا ہے کہ وہ ہمیں اور آپ کو علم نافع اور عمل صالح کی توفیق بخشے۔